

ଜୟଗୁରୁ
ସମ୍ମିଳନୀ ପ୍ରାର୍ଥନା

ପ୍ରାଣାରାଧ୍ୟ ଗୁରୁଦେବ,

ଆମ୍ଭେମାନେ ସଂସାର ତାପରେ ତାପିତ ହୋଇ ଆପଣଙ୍କର ଶ୍ରୀଚରଣରେ ଆଶ୍ରୟ ଗ୍ରହଣ କରିଥିଲେ ମଧ୍ୟ ମଳିନ ଦେହ ମନ ପାଶ ନେଇ ସେଥରେ ଉପଯୁକ୍ତ ଭାବରେ ମନୋନିବେଶ କରିପାରୁ ନାହିଁ । ତଥାପି ଆପଣଙ୍କୁ ଭକ୍ତମାନଙ୍କ ସହ ଆବାହନ କରି ଯତ୍ କିଞ୍ଚିତ୍ ସେବା ଦ୍ଵାରା ଆପଣଙ୍କ ମହିମା ଉପଲବ୍ଧି କରିବା ସଙ୍ଗେ ସଙ୍ଗେ ଆପଣଙ୍କ ଭାବଧାରାର ବିକାଶ ଦିଗରେ ନିଜ ନିଜକୁ ବିନିଯୁକ୍ତ କରିବା ପାଇଁ ଆମ୍ଭମାନଙ୍କ ମନରେ ସୀତ ଆଶା ଜାଗିଛି । ସେହି ଉଦ୍ଦେଶ୍ୟରେ ଆମ୍ଭମାନଙ୍କର ଶତ ଅଯୋଗ୍ୟତା ସତ୍ତ୍ୱେ କେବଳ ଆପଣଙ୍କର କୃପା ଉପରେ ନିର୍ଭର କରି, ନୀଳାଚଳ ସାରସ୍ଵତ ସଂଘ, ପୁରୀଙ୍କ ତତ୍ତ୍ଵାବଧାନରେ ଆମେରିକା ସାରସ୍ଵତ ସଂଘର ଅଷ୍ଟମ ବାର୍ଷିକ ସମ୍ମିଳନୀ ଆଗାମୀ ଜୁଲାଇ ମାସ ୨୪, ୨୫ ଓ ୨୬ ତାରିଖ ଦିନ North Carolina ର Burnsvilleର High Pasturesରେ ଅନୁଷ୍ଠିତ ହେବାପାଇଁ ଏବଂ ଉତ୍କଳ ପ୍ରାଦେଶିକ ଭକ୍ତସମ୍ମିଳନୀର ୫୯ତମ ଅଧିବେଶନ ଉପଲକ୍ଷେ ଆପଣଙ୍କୁ ଭକ୍ତମାନଙ୍କ ସହ ନିମନ୍ତ୍ରଣ କରିଅଛୁ ।

ତେଣୁ ଆପଣଙ୍କର ଅଭୟ ଚରଣରେ ବିନୀତ ପ୍ରାର୍ଥନା ଆମ୍ଭମାନଙ୍କୁ ଆପଣଙ୍କ ଯନ୍ତ୍ର ସ୍ଵରୂପ କରି ଆବଶ୍ୟକୀୟ ଶକ୍ତି ଓ ସାମର୍ଥ୍ୟ ପ୍ରଦାନ ପୂର୍ବକ ଏହି ସମ୍ମିଳନୀମାନଙ୍କୁ ସର୍ବତୋଭାବରେ ସାପଲ୍ୟ ମଣ୍ଡିତ କରି ଦିଅନ୍ତୁ ।

ତୁମରି ପୂଜାର ଗୁରୁଭାର ମୋତେ
ଦେଇଅଛ ଦୟାବହି
ରହିପାଶେ ମୋର ଦିଅ ହେ ବତାଇ
ପଥ କାହିଁ ନ ହୁଅଇ ।

ଆସନ ମନ୍ଦିର ନିର୍ମାଣ ପ୍ରାର୍ଥନା

ପରମାରାଧ୍ୟ ଗୁରୁଦେବ !

ଆମେ ଆମେରିକା ସାରସ୍ଵତ ସଂଘର ଦୀନ ଭକ୍ତଗଣ ଆପଣଙ୍କର ଗୋଟିଏ ସୁଦୃଶ୍ୟ ଆସନ ମନ୍ଦିର ନିର୍ମାଣ କରିବାକୁ ବିଶେଷ ଆଶା ପୋଷଣ କରିଅଛୁ । ଆମର କୌଣସି ବିଦ୍ୟାବୁଦ୍ଧି କିମ୍ବା ଯୋଗ୍ୟତା ନ ଥିଲେ ମଧ୍ୟ କେବଳ ଆପଣଙ୍କ କୃପାଉପରେ ନିର୍ଭର କରି ନୀଳାଚଳ ସାରସ୍ଵତ ସଂଘ, ପୁରୀଙ୍କ ତତ୍ତ୍ଵାବଧାନରେ ତଥା ଆମମାନଙ୍କର ସମ୍ମିଳିତ ଉଦ୍ୟମରେ ଉକ୍ତ ଆସନ ମନ୍ଦିରଟି ନିର୍ମାଣ କରିବାକୁ ପ୍ରୟାସୀ ହୋଇଅଛୁ ।

ଏଣୁ ଆପଣଙ୍କର ଅଭୟ ଚରଣରେ ବିନୀତ ପ୍ରାର୍ଥନା, ଏହି ଆସନ ମନ୍ଦିରଟି ନିର୍ମିତ ହୋଇ ଯେପରି ଆପଣଙ୍କ ସେବାପୂଜା ତଥା ଆପଣଙ୍କ ଭାବଧାରାର ବିକାଶ ସାଧନ କରି ଆପଣଙ୍କ ଜଗତ୍‌ହିତକର କର୍ମସାଧନରେ ବ୍ୟବହୃତ ହୋଇପାରିବ ସେହିଭଳି ଆଶୀର୍ବାଦ ପ୍ରଦାନକରି ଆମର ପ୍ରାର୍ଥନା ପୁରଣ କରନ୍ତୁ ।

ବିଦାୟ ପ୍ରାର୍ଥନା - ଦୟାମୟ ଶ୍ରୀ ଚରଣେ କରେ ନିବେଦନ

ଦୟାମୟ ଶ୍ରୀ ଚରଣେ କରେ ନିବେଦନ
ନିରନ୍ତର ତବ ନାମ କରିବି ସ୍ମରଣ ।୦।

ଏହା ଛଡ଼ା ନ ରହିବ ଇତର କାମନା
ଏହି ମାତ୍ର ଭିକ୍ଷା ମୋର ଏତିକି ପ୍ରାର୍ଥନା ।୧।

ତୁମେ ପ୍ରଭୁ ମୁହିଁ ଦାସ ଏହି ଅହଙ୍କାର
ଏକମାତ୍ର ଅରଜିବ ପ୍ରବଳ ସଂସ୍କାର ।୨।

ଏଥିଲାଗି ଯେବେ କାଳେ ନ ମିଳେ ମୁକତି
ତଥାପି ରଖିବି ମନେ ଅନନ୍ତ ତୃପ୍ତି ।୩।

ତୁମରି ଦୃଷ୍ଟି ଭିତରେ ତୁମରି ଜଗତେ
ପଡ଼ିଥିବି ଯହିଁ ତହିଁ ତୁମରି ଇଚ୍ଛାତେ ।୪।

ଧୂସ ପରେ ରଚନାର ଅଭିନବ ରୂପ
ଦେଖି ଦେଖି ଆସିଯିବ ଅସଲ ସ୍ବରୂପ ।୫।

ମିଳାଇ ନ ପାରେ ଯେବେ ତବ ଯନ୍ତ୍ରେ ସ୍ବର
ତବ ନାମେ ବାଇ ଯିବି ଭଙ୍ଗା ବୀଣା ମୋର ।୬।

ଶୁଣୁ ବା ନ ଶୁଣୁ କେହି ଥିବ ଅହଙ୍କାର
ତୁମେ ପ୍ରଭୁ ମୁହିଁ ଦାସ ଏତିକି ସଂସ୍କାର ।୭।

ପ୍ରେମମୟ ଶ୍ରୀ ଚରଣେ କରେ ନିବେଦନ
ତୁମ ଜୟ ଗାଉଥିବି ଏ ସାରା ଜୀବନ ।୮।